


---

Renuka StavaraJ Stotram KaularNava

——  
ರೇಣುಕಾಸ್ತವರಾಜಸ್ತೋತ್ರಂ ಕೌಲಾರ್ಣವೇ ಭೈರವೋಕ್ತಂ

——  
Document Information



---

Text title : reNukAstavarAja stotram

File name : reNukAstavarAja.itx

Category : stavaraJ, devii, reNukA, devI

Location : doc\_devii

Transliterated by : Kaushal S. Kaloo kaushalskaloo at gmail.com

Proofread by : Kaushal S. Kaloo kaushalskaloo at gmail.com

Description-comments : kaulArNave bhairavoktam from shrIreNukAtantram, Pitambarapeeth,

Datia

Latest update : May 18, 2013

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 8, 2021

*sanskritdocuments.org*

---



## ರೇಣುಕಾಸ್ತವರಾಜಸ್ತೋತ್ರಂ ಕೌಲಾರ್ಣವೇ ಭೈರವೋಕ್ತಂ



ಶ್ರೀ ಗಣೇಶಾಯ ನಮಃ .

ಸದಾಶಿವಂ ನಮಸ್ಕೃತ್ಯ ಉಮಾಂ ದುರ್ಗಾಂ ಗಣೇಶ್ವರಂ .  
ವಕ್ಷ್ಯಾಮಿ ರೇಣುಕಾಸ್ತೋತ್ರಂ ಭುಕ್ತಿ-ಮುಕ್ತಿ-ಫಲಪ್ರದಂ .  
ಗುಪ್ತಪ್ರಕಟ-ಸಿದ್ಧಾನಾಂ ಯೋಗಿನೀ ಚಕ್ರ-ಪಾದುಕಾಂ .  
ನಮಾಮಿ ಶಿರಸಾ ನಾಥಂ ಕಾಲ ಕೌಲೇಶ್ವರಂ ಪ್ರಭುಂ ..  
ಆನಂದ-ಪೀಠ-ಮಧ್ಯಸ್ಥಮಾನಂದ-ಪರವೇಷ್ಟಿತಂ .  
ಪ್ರಣಮ್ಯ ಚ ಕುಲಾನಂದಂ ಜ್ಞಾನಾನಂದ-ಪ್ರಕಾಶಕಂ ..  
ಅಕ್ಷರಂ ಕ್ಷರಮಾದ್ಯಂತಂ ಪ್ರಕೃತಿಂ ಪುರುಷಂ ಪರಂ .  
ತಂ ವಂದೇ ಸಚ್ಚಿದಾನಂದಮೇಕವೀರಂ ಸಶಾಂಭವಂ ..  
ಸಿಂಹಪರ್ವತಮಾಸೀನಂ ದೇವದೇವೇಶ್ವರೋತ್ತಮಂ .  
ತತ್ರಸ್ಥಂಚ ಸುರವಾಸಿನಮಾತ್ರೇಯಂ ಬ್ರಹ್ಮವಾದಿನಂ ..  
ಅನುಸೂಯಾ ವರಂ ಪ್ರಾಪ್ತಂ ಪುತ್ರಸ್ನೇಹೇನ ವತ್ಸಲಾಂ .  
ಯತ್ರ ಯೋಗೀಶ್ವರೋ ವಿಷ್ಣುಃ ಸಂಭವಿಷ್ಯತ್ಪಯೋನಿಜಾಂ ..  
ನಾನಾಭೋಗಸಮಾಕೀರ್ಣಂ ಕ್ರೀಡತೇ ಪ್ರಮದಾದಿಭಿಃ .  
ಮದಿರಾನಂದಚೈತನ್ಯಂ ಜ್ಞಾನಾನಂದಪ್ರಬೋಧಕಂ ..  
ಜಮದಗ್ನೇಸ್ತು ಯಾ ಭಾರ್ಯಾ ರೇಣುಕಾ ನಾಮ ವಿಶ್ರುತಾ .  
ರಾಮಮಾತೇತಿ ವಿಖ್ಯಾತಾ ತ್ರಿಷು ಲೋಕೇಷು ವಿಸ್ತೃತಾ ..  
ದತ್ತಾತ್ರಯೋ ಮಹಾತ್ಮಾಸೌ ನಾಗಪಿಂಗಲಪೂರ್ವಕಂ .  
ರೇಣುಕಾಯಾಃ ವಿನಿಕ್ಷಿಪ್ತಂ ಸದ್ಭಾವಂ ಬೀಜಮುತ್ತಮಂ ..  
ಮಾಯಾ ಬೀಜೇನ ಸಂಯುಕ್ತಂ ಮಹಾಪೀಠೋದ್ಭವಂ ಶುಭಂ .  
ತತ್ರಸ್ಥಾ ಶಾಂಭವೀ ಶಕ್ತಿಃ ಸೋಮಯಾ ಚ ಕುಲಾನ್ವಯಾ ..  
ಕುಲಾಕುಲವಿಭಾಗೇನ ವಾಮ-ದಕ್ಷಿಣ-ಸಂಜ್ಞಕಂ .  
ಸಂತಾನಂ ತ್ರಿಃ ಪ್ರಕಾರಂ ಚತುಃ ಸಿಂಹಾಸನೇ ಸದಾ ..  
ಕೃಮಪೀಠೇಃ ಸದಾ ಯುಕ್ತಂ ದ್ವೀಪ-ದ್ವೀಪಾಂತರೇ ಸ್ಥಿತಂ .  
ಪಂಚಾಶದ್ವರ್ಣಭೇದೇನ ಮಂತ್ರಯಂತ್ರಾಣಿ ವೈ ಸ್ಥಿತಂ ..  
ಚತುಷ್ಕಂ ಪಂಚಕಂ ಷಟ್ಕಂ ಚತುಷ್ಕಂ ಪಂಚಕಂತ್ರಿಕಂ .

ವಷಟ್ಕಾರಃ ಸಮುತ್ಪನ್ನಃ ಕೌಮಾರ್ಯಾ ಬಟುಕಾದ್ವಯಃ ..  
 ಷಡ್ಭಿಃ ಚಕ್ರೈಸ್ತು ವೈ ದೇವ್ಯಾಃ ಶ್ರೀಕಂಠಾದ್ಯಾಶ್ಚೈವ ಭೈರವಾಃ .  
 ಶ್ರಿಯಾ ಕ್ರಮೇಣ ಸಂಯುಕ್ತಾ ಚತುಃಷಷ್ಠ್ಯಾಸ್ತು ದೇವತಾಃ ..  
 ಬ್ರಾಹ್ಮೀ ಮಾಹೇಶ್ವರೀ ಚೈವ ಕೌಮಾರೀ ವೈಷ್ಣವೀ ತಥಾ .  
 ವಾರಾಹೀ ಚ ತಥೇಂದ್ರಾಣೀ ಚಾಮುಂಡಾ ಚ ಶಿವೋದ್ಭವಾ ..  
 ಪ್ರಯೋಗೇ ವಾರುಣಂ ಕೌಲಂ ಆದಾವಾಹ್ಯ ಜಯಂತಿಕಾ .  
 ಚರತ್ರಿಕಂ ಪ್ರತಂಚೈವ ದೇವೀ ಕೋಷ್ಠೇನ ಚಾಷ್ಟಧಾ ..  
 ಮಾಹೇಂದ್ರೀ ಚ ತಥಾಗ್ನೇಯೀ ಯಾಮ್ಯಾಂ ನೈಋತ್ಯ ವಾರುಣೀ .  
 ವಾಯವ್ಯಾಂ ಹಿ ಚ ಕೌವೇರೀ ಈಶಾನ್ಯಾಂ ದಿವ್ಯಯೋಗಿನೀ ..  
 ಉಡ್ಯಾಯನೀ ಜಲಂಧರೀ ಕಾಮರೂಪಾ ಚ ಯಾ ಸ್ಥಿತಾ .  
 ಕೌಲಾರ್ಣವೇ ಸ್ಥಿತಾ ಯಾ ಚ ಮಂತ್ರೇ ಚಕ್ರೇ ತು ಯಾ ಸ್ಥಿತಾ ..  
 ಪ್ರಸನ್ನಾ ಪ್ರಕಟಾ ಚೈವ ಸಹಜಾ ಕುಲಜಾದಯಃ .  
 ಕ್ಷೇತ್ರಪಾಲಾಶ್ಚ ದಿಕ್ಪಾಲಾ ವೇತಾಲಾಶ್ಚೈವ ರಾಕ್ಷಸಾಃ ..  
 ಪಿಶಾಚಾ ಗಣಗಂಧರ್ವಾ ಶಾಕಿನೀ ಡಾಕಿನೀ ತಥಾ .  
 ಖ್ವೇಚರಾ ಭೂಚರಾಶ್ಚೈವ ಪಾತಾಲಾಶ್ಚಾಂತರಿಕ್ಷಗಾಃ ..  
 ನಾನಾರೂಪಧರಾ ಸರ್ವೇ ಬಲಿಪೂಜಾಭಿಕಾಂಕ್ಷಿಣಃ .  
 ಅಧಿಕಾರಸ್ವರೂಪೇಣ ವಿಚರಂತಿ ಮಹೀತಲೇ ..  
 ಕ್ರೀಡತೇ ಯೋಗಿನೀ ವೃಂದಂ ಕ್ಷೇತ್ರಮಾತ್ಮಗೃಹೇ ಸ್ಥಿತಂ .  
 ಕೇಚಿದ್ ಗಾಯಂತಿ ನೃತ್ಯಂತಿ ಪೂಜಯಂತಿ ಸ್ತುವಂತಿ ಚ ..  
 ಹಸಂತಿ ಕಿಲಕಿಲಾಯಂತಿ ಗರ್ಜಯಂತಿ ಮಹಾಬಲಾಃ .  
 ಮಾತೃಪಾದೋದ್ಭವಾ ಸರ್ವೇ ಮಾತೃಮಂಡಲಸಂಸ್ಥಿತಾ ..  
 ತನ್ನದ್ವೇ ಶಾಂಭವೀ ಶಕ್ತಿರೇಣುಕಾ ಸುರಪೂಜಿತಾ .  
 ಶ್ರಾವಣ್ಯಶ್ಚೈವ ಶಾಕ್ತೇಯಮಷ್ಟವ್ಯಾ ಶಾಂಭವೀಪದಂ ..  
 ತೇನ ಸಾ ಶಾಂಭವೀ ಪ್ರೋಕ್ತಾ ಹಕಾರಾಧಿ ಕಲಾಸ್ಮೃತಾ .  
 ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ಈಶ್ವರಃ ಶಿವ ಏವ ಚ ..  
 ಮಾಲಾಬೀಜಸಮುತ್ಪನ್ನಾ ಸಾ ಶಕ್ತಿರೇಣುಕಾ ಮತಾ .  
 ನಮೋಽಸ್ತು ತೇ ಮಹಾದೇವಿ ಮಹಾಮಾಯೇ ನಮೋಽಸ್ತು ತೇ ..  
 ನಮೋಽಸ್ತು ತೇ ವೀರಭದ್ರೇ ವೀರಮಾತ್ರೇ ನಮೋಽಸ್ತು ತೇ .  
 ರಾಮಮಾತ್ರೇ ನಮಸ್ತುಭ್ಯಂ ತ್ರಿಷು ಲೋಕೇಷು ಪೂಜಿತಾ ..  
 ನಮೋಽಸ್ತು ಕುಲಕೌಲೇಶಿ ನಮೋಽಸ್ತು ಜ್ಞಾನಭೈರವಿ .  
 ನಮೋಽಸ್ತು ಜ್ಞಾನಗೇ ಸರ್ವೇ ಸರ್ವೇಶ್ವರಿ ನಮೋಽಸ್ತು ತೇ ..

ರಾಮೇಶ್ವರಿ ನಮಸ್ತುಭ್ಯಂ ಕಾಮೇಶ್ವರಿ ನಮೋಽಸ್ತು ತೇ .  
 ಭದ್ರಕಾಲಿ ನಮಸ್ತುಭ್ಯಂ ಕಾಮೇಶ್ವರಿ ನಮೋಽಸ್ತು ತೇ ..  
 ಜಮದಗ್ನಿಪ್ರಿಯೇ ಶುಭ್ರೇ ರೇಣುಕೇ ತ್ವಾಂ ನಮೋಽಸ್ತು ತೇ .  
 ಚೈತನ್ಯವಿಗ್ರಹೇ ನಿತ್ಯೇ ವ್ಯಾಪಕೇ ತ್ವಾಂ ನಮೋಽಸ್ತು ..  
 ತ್ರೈಲೋಕ್ಯವ್ಯಾಪಿನೀ ದೇವೀ ವಿಷ್ಣುಮಾಯೇ ನಮೋಽಸ್ತು ತೇ .  
 ಶಂಕರ-ಪ್ರೇಮಪಾತ್ರತ್ವಂ ಪಾರ್ವತಿ ತ್ವಾಂ ನಮೋಽಸ್ತು ತೇ ..  
 ಹರಕಾರ್ಯಾರ್ಥವಾಸಿತ್ತಂ ಶಂಕರಿ ತ್ವಾಂ ನಮೋಽಸ್ತು ತೇ .  
 ಭಕ್ತಿಪ್ರಿಯೇ ಮಹಾಶುಭ್ರೇ ಮಾಲಿನಿ ತ್ವಾಂ ನಮೋಽಸ್ತು ತೇ ..  
 ಪಂಚಮುದ್ರೇ ಮಹಾಮುದ್ರೇ ಭೂತಪಂಚಕಮುದ್ರಿತೇ .  
 ಮಹಾಮುದ್ರಾತ್ಮಿಕೇ ಶಾಂತೇ ರೇಣುಕಾಯೈ ನಮೋಽಸ್ತು ತೇ ..  
 ಸದ್ಭಾವಬೀಜಮುತ್ಪನ್ನಂ ಭಾವೇನ ತವ ಸಂಸ್ಥಿತಂ .  
 ಸ್ವಾತ್ಮಭಾವಾತ್ಮಜಾತ್ಮಸ್ಥಾ ರೇಣುಕಾಯೈ ನಮೋಽಸ್ತು ..  
 ಸ್ವಚ್ಛಂದವಿಹರಿಣೀ ಶಕ್ತಿಃ ಸ್ವಚ್ಛಂದೇನ ಚ ಸಂಸ್ಥಿತಾ .  
 ಸ್ವಚ್ಛಂದೋನ್ಮತ್ತಮಾತಂಗೀ ರೇಣುಕಾಯೈ ನಮೋಽಸ್ತು ತೇ ..  
 ಪ್ರಮತ್ತೇ ಮದಿರಾನಂದೇ ಮದಿರಾನಂದವಿಗ್ರಹೇ .  
 ಚಿದ್ರುಪೇ ಪರಮಾನಂದೇ ರೇಣುಕಾಯೈ ನಮೋಽಸ್ತು ತೇ ..  
 ಜಗದ್ಭೀಜೇ ಜಗದ್ರೂಪೇ ಜಗದ್ಭೂತೇ ಜಗನ್ಮಯೇ .  
 ಜಗನ್ಮಾತೇ ಜಗನ್ಮಾತಃ ರೇಣುಕಾಯೈ ನಮೋಽಸ್ತು ತೇ ..  
 ವೈಷ್ಣವೀ ವಿಷ್ಣುಮಾಯಾ ತ್ವಂ ಮೋಹಿತಂ ಸಚರಾಚರಂ .  
 ವಾಂಛಿತಾರ್ಥಪ್ರದಾದೇವಿ ತಾಂ ವಂದೇ ರೇಣುಕಾಮಹಂ ..  
 ಸ್ವಚ್ಛಂದಭೈರವೀಚಂಡೇ ಮಾತಂಗೀ ಮತ್ತರೂಪಿಣೀ .  
 ಯೋಗಿನೀವೃಂದಮಧ್ಯಸ್ಥೇ ಏಕವೀರೇ ನಮೋಽಸ್ತು ತೇ ..  
 ಬ್ರಹ್ಮವೈಕುಂಠರುದ್ರಾದ್ಯಾ ಮುನೀಂದ್ರಾಃ ಸಿದ್ಧಕಿನ್ನರಾಃ .  
 ತ್ವತ್ಪದಂ ಪೂಜಯಂತೀಹ ಮಾತೃಪೀಠೇ ನಮೋಽಸ್ತು ..  
 ತ್ವಂ ಪರಾ ತ್ವಂ ಚ ಪಶ್ಯಂತೀ ಮಧ್ಯಮಾ ತ್ವಂ ಚ ವೈಖರೀ .  
 ಋಗ್ಯಜುಃ ಸಾಮಾಥರ್ವಾಣಿ ಶಬ್ದಬ್ರಹ್ಮಾತ್ಮಿಕೇ ನಮಃ ..  
 ಯಜ್ಞವಿದ್ಯಾ ತ್ರಿಸಂಧ್ಯಾ ತ್ವಂ ವೇದಗರ್ಭಾ ಸುರೇಶ್ವರಿ .  
 ಗಂಗಾ ಗಯಾ ಚ ಗಾಯತ್ರೀ ಮಾತಾಪುರನಿವಾಸಿನೀ ..  
 ತ್ವಂ ಸ್ವಾಹಾ ತ್ವಂ ಸ್ವಧಾ ಚೈವ ಪಂಚಯಜ್ಞಮಹಾಮಘೀ .  
 ಯಸ್ಯ ಜಾತಿ ದ್ವಿಜೇಂದ್ರಾಣಾಂ ಮಾತೃಲಿಂಗಮಹೇಶ್ವರಿ ..  
 ತ್ವಂ ಚ ಕಾಲೀ ಮಹಾಕಾಲೀ ಮಹಾಲಕ್ಷ್ಮೀ ಸರಸ್ವತೀ .  
 ತ್ರಿಪುರಾ ತ್ವರಿತಾ ತ್ವಂ ಚ ರೇಣುಕಾಯೈ ನಮೋಽಸ್ತು ತೇ ..

ಕಪಾಲಿನೀ ಕಾಲಿಕಾತ್ವಂ ಭೈರವೀ ತ್ವಂ ಚಾಂಬಿಕಾ .  
 ಮಾಹೇಂದ್ರೀ ತ್ವಂ ವಿಶಾಲಾಕ್ಷೀ ರೇಣುಕಾಯೈ ನಮೋಽಸ್ತು ತೇ ..  
 ಕ್ಷೇತ್ರಜಾ ಪೀಠಜಾ ತ್ವಂ ಚ ಮಂತ್ರಜಾ ತ್ವಂ ಕಲಾಂಬಿಕೇ .  
 ಪ್ರಸನ್ನಾ ಪ್ರಕಟಾ ತ್ವಂ ಚ ಸಹಜಾ ತ್ವಂ ಚ ರೇಣುಕೇ ..  
 ವಾಮೇ ಜ್ಯೇಷ್ಠೇ ಚ ರೌದ್ರೇ ಚ ಮಾಲಿನೀ ಮಂತ್ರಯೋಗಿನೀ .  
 ವೇದ ಸಿದ್ಧಾಂತಯಾನಿತ್ಯಂ ತಾಂ ವಂದೇ ರೇಣುಕಾಮಹಂ ..  
 ಸುರಜ್ಯೇಷ್ಠೇ ಸುರಾನಂದೇ ಸರ್ವದೇವಮಯೀ ಶಿವೇ .  
 ಸಚ್ಚಿದಾನಂದಚಿದ್ರೂಪೇ ವಿಶ್ವೇಶ್ವರಿ ನಮೋಽಸ್ತು ತೇ ..  
 ಪೀಠಕ್ಷೇತ್ರೇ ಶ್ಮಶಾನೇ ಚ ಕ್ರೀಡತೇ ವೃಂದಭೈರವೀ .  
 ಚತ್ವಾರಿ ಯೋಗಿನೀ ವೃಂದೇ ರೇಣುಕಾಯೈ ನಮೋಽಸ್ತು ತೇ ..  
 ಚತುಃಷಷ್ಟಿಸ್ತು ಯೋಗಿನ್ಯಾಃ ಸಿದ್ಧಸಂಘಟ್ಟಮೇಲಕೇ .  
 ಮಾತೃಮಂಡಲಮಧ್ಯಸ್ಥೇ ರೇಣುಕಾಯೈ ನಮೋಽಸ್ತು ತೇ ..  
 ಮಂತ್ರಯಂತ್ರಕುಲಾದ್ಯೇ ತು ಕುಲಕೌಲೇಶ್ವರಿ ಶಿವೇ .  
 ಜ್ಞಾನಾನಂದಸುರಾಪೂರ್ಣೇ ರೇಣುಕಾಯೈ ನಮೋಽಸ್ತು ತೇ ..  
 ಚತುರಷ್ಟಕಪೀಠಾ ತ್ವಂ ಮಾಯಾ ಸಾ ಚಂಡಿಕಾ ಮತಾ .  
 ಬಿಂದು-ನಾದ-ಕಲಾ-ಜ್ಯೋತಿಃ ಶಿವಶಕ್ತಿಃ ಸುಶಾಂಭವೀ ..  
 ಪಂಚಬೀಜಸಮಾಯುಕ್ತಾ ಪಂಚಪ್ರಣವಸಂಭವಾ .  
 ಉಕಾರವಿಗ್ರಹಾ ಶಕ್ತಿಃ ಸಮಯಾ ಚಂಚಲಾಂಬಿಕಾ ..  
 ಕೌಲಾನ್ವಯಸಮುದ್ಭೂತೇ ಕೌಲಿಕಾನ್ವಯಪೂಜಿತೇ .  
 ಭಾರತೀ ಚೈಕವೀರಾ ತ್ವಂ ಕುಲಕೌಲಾಂತರಾಲಿನೀ ..  
 ರಾಜರಾಜೇಶ್ವರೀ ತ್ವಂ ಚ ಸಿಂಹೇ ಚಂಡೇಶ್ವರೀ ಮತೇ .  
 ಸ್ವಚ್ಛಂದಾ ಶ್ರೀಭವಾ ಪ್ರೋಕ್ತಾ ಸಾ ಶಕ್ತಿರ್ಮಾತೃಮಂಡಲೇ ..  
 ಆದಿ ಸೂತ್ರಕ್ರಮೈರ್ಯುಕ್ತಂ ಮಧ್ಯಸೂತ್ರಂ ತಥೈವ ಚ .  
 ಸಂವರ್ತಮಂಡಲಾಂತಸ್ಥೇ ವೀರಮಾತ್ರೇ ನಮೋಽಸ್ತು ತೇ ..  
 ಕುಲಾವಲಿಮಥಾ ವೃಕ್ಷಾ ಅಂಬಾ ಶ್ರೀನಾಥಪಾದುಕಾ .  
 ಅಕೃಷ್ಣಕೇತಕಿ ತ್ವಂ ಚ ಕುಬ್ಜೇ ಚಂಡಿ ನಮೋಽಸ್ತು ತೇ ..  
 ದೂತೀ ಬಟುಕಕೌಮಾರ್ಯಾ ಭೈರವೀ ಕ್ಷೇತ್ರಪಾಲಕಾ .  
 ಸಿದ್ಧಸಂಘಟ್ಟಯೋಗಿನ್ಯಾಂ ಕ್ರೀಡತೇ ಮಾತೃಮಂಡಲೇ ..  
 ಯೋಗಿನೀ ಪೀಠಮಧ್ಯಸ್ಥಂ ಮಹಾಪೀಠಂ ಸಶಾಂಭವಂ .  
 ಏಕವೀರಾಕ್ಷರಂ ಬ್ರಹ್ಮ ಸೂರಸಿದ್ಧಾಲಯಂ ಪರಂ ..  
 ಹಂಸಪರ್ಯಂಕಮಾರೂಢಂ ತ್ರಿಕೋಣಂ ಬೀಜಪೂರಕಂ .  
 ಏಕವೀರಾಮಿದಂ ಬೀಜಂ ವಾಗ್ಭವಂ ಪರಮೇಶ್ವರಂ ..

ತ್ರಿಬೀಜಂ ಬಾಣಸಂಯುಕ್ತಂ ತ್ರಿಶಟ್ಕೋಷ್ಯದಲೇ ಸ್ಥಿತಂ .  
 ತನ್ಮಧ್ಯೇ ಶಾಂಭವೀ ಬೀಜಮೇಕವೀರಂ ಚಿದಾತ್ಮಕಂ ..  
 ತ್ರಿಕೋಣಾನ್ಯೇಕಬೀಜಂಚ ಮಾಯಾಬೀಜೇನ ವೇಷ್ಟಿತಂ .  
 ಆನಂದ ಕಂದಕಲ್ಲೋಲಂ ಹಸಂತಂ ಮಾತೃಮಂಡಲಂ ..  
 ಬ್ರಹ್ಮಾ ವಿಷ್ಣುರ್ಮಹಾದೇವ ಇಂದ್ರಾದ್ಯಾಶ್ಚೈವ ದೇವತಾ .  
 ಯದ್ಬೀಜಂ ಮಾತೃಪೀಠಸ್ಥಂ ಶಾಂಭವಂ ತಂ ನಮಾಮ್ಯಹಂ ..  
 ಅಕಾರಸ್ಯಾಷ್ಟಮಂ ಬೀಜಂ ಶಿವಶಕ್ತಿಸಮನ್ವಿತಂ .  
 ತನ್ಮಧ್ಯೇ ವಸ್ತುನಿಷ್ಠಾಂತಂ ಏಕವೀರಂ ಸಶಾಂಭವಂ ..  
 ಹೃದಿಮಧ್ಯೇ ಸ್ಥಿತಂ ಪದ್ಮಂ ಹೃದಿ ಪದ್ಮಂ ಸರ್ಕಣಕಂ .  
 ತನ್ಮಧ್ಯೇ ವಸ್ತುನಿಷ್ಠಾಂತಮೇಕವೀರಂ ಸಶಂಭವಂ ..  
 ಸರ್ವನಾರೀಶುಭತ್ವಂಚ ಕೂಟಸ್ಥಂ ಬೀಜಮವ್ಯಯಂ .  
 ಹಕರಾರ್ಧಕುಲಧರಮೇಕವೀರೇ ನಮೋಽಸ್ತು ತೇ ..  
 ನಿತ್ಯಕ್ಲಿನ್ನೇ ಮದದ್ರಾವೇ ಪ್ರಾಣಜೀವಾತ್ಮಸಂಜ್ಞಕೇ .  
 ಹೃಲ್ಲೇಖೇ ಸಚ್ಚಿದಾನಂದೇ ವಿಶ್ವೇಶ್ವರಿ ನಮೋಽಸ್ತು ತೇ ..  
 ಕುಲಪಂಕಜಮಾರ್ತಂಡೇ ಹಂಸಾರ್ಕ್ಷೇ ಪ್ರಾಣಧಾರಿಣೀ .  
 ಚೈತನ್ಯವಿಗ್ರಹೇ ನಿತ್ಯೇ ರೇಣುಕಾಯೈ ನಮೋಽಸ್ತು ತೇ ..  
 ಕದಂಬಗೋಲಕಾಕಾರೇ ಬ್ರಹ್ಮರಂಧ್ರವಿಲಂಬಿನೀ .  
 ಸೂಕ್ಷ್ಮಸೂಕ್ಷ್ಮಾಂತರೇ ನಿತ್ಯೇ ರೇಣುಕಾಯೈ ನಮೋಽಸ್ತು ತೇ ..  
 ಕೇಂದುಃ ಸ್ರವಲಿತ ಶಕ್ತಿಃ ಷಟ್ಪಕ್ರಮಭೇದಿನೀ .  
 ಬ್ರಹ್ಮರಂಧ್ರೇ ವಿನಿಷ್ಠಾಂತೇ ರೇಣುಕಾ ವ್ಯೋಮಮಂಡಲೇ ..  
 ಲಿಂಗತ್ರಯಾಂತೇ ನಿಷ್ಠಾಂತೇ ಶೂನ್ಯೇ ನಾದವಿನಿಗ್ರಹೇ .  
 ನಿರಾಲಂಬೇ ನಿರಾಭಾಸೇ ರೇಣುಕಾಯೈ ನಮೋಽಸ್ತು ತೇ ..  
 ನಾಭಿಮೂಲೇಷು ಯಾ ಶಕ್ತಿಃ ಕುಂಡಿಲ್ಯಾಃ ಸರ್ಪರೂಪಿಣೀ .  
 ಷಟ್ಪಕ್ರವಿಂದುನಾದಾಂತೇ ರೇಣುಕಾ ವ್ಯೋಮಮಂಡಲೇ ..  
 ಇಡಾ ಪಿಂಗಲಮಧ್ಯಸ್ಥೇ ಬ್ರಹ್ಮಮಾರ್ಗಪ್ರವಾಹಿನೀ .  
 ಮೃಣಾಲತಂತುರೂಪೇಣ ಹಿಮಾಂಶು ನಿತ್ಯಂ ಚಿದಾಂಬಿಕೇ ..  
 ದ್ವಾಸಪ್ತತಿ-ಸಹಸ್ರಾಣಿ ನಾಡಿ ವೃಂದಾನಿ ಚಾಲಯೇತ್ .  
 ಸೋಮ-ಸೂರ್ಯಾಗ್ನಿಭಿನ್ನೇಽಸಿ ಚಿದ್ರೂಪೇ ಪರಮಾಮೃತೇ ..  
 ಶಶಿಕೋಟಿ ಸಮಾಭಾಸೇ ಅವಸೀಃ ಬ್ರಹ್ಮಮಂಡಲೇ .  
 ಅಚಲೇ ಸರ್ವಭೂತಸ್ಥೇ ರಾಮಮಾತ್ರೇ ನಮೋಽಸ್ತು ತೇ ..  
 ಅಂತಃಕರಣಸಂಬಂಧಿ ನಾಡೀಯಂತ್ರಪ್ರವಾಹಿನೀ .

ಪ್ರಣವಾತ್ಮಕ ಹಃ ಸಮ್ಯಕ್ ಹೃತ್ಪ್ರಷ್ಠೇ ಪ್ರತಿತಿಷ್ಠತಿ ..  
 ಆಧಾರೇ ನಾಭಿ ಮಧ್ಯಸ್ಥೇ ಹೃತ್ಪದ್ಮ-ಕಂಠ-ತಾಲುಕೇ .  
 ಪ್ರಾಣಸ್ಯಾಂತರ್ಗತೇ ಸೂಕ್ಷ್ಮೇ ಷೋಡಶ ಚೈವ ರೇಣುಕೇ ..  
 ಸ್ಥಾನತ್ರಯವಿನಿಷ್ಠಾಂತೇ ಮಾತ್ರಾತ್ರಯವಿನಿಷ್ಠಿತೇ .  
 ಮಾತೃಕೇತ್ಯೇಕವೀರೇ ಚ ವೈದ್ಯಮಾತೀತೇ ಪರಾತ್ಪರೇ ..  
 ಪೀಠಸ್ಥೇ ಪೀಠಮಧ್ಯಸ್ಥೇ ಮಾಯಾತೀತ-ಪರಾತ್ಪರೇ .  
 ಹಂಕಾರಾರ್ಥಕಲಾಪೂರ್ಣೇ ರೇಣುಕಾಯೈ ನಮೋಽಸ್ತು ತೇ ..  
 ತ್ವಯಾ ವಿನೈಕಭೇದೇನ ವ್ಯಾಪಿತಂ ಸಚರಾಚರಂ .  
 ಇಚ್ಛಾ-ಜ್ಞಾನ-ಕ್ರಿಯಾ-ಶಕ್ತಿ ರೇಣುಕಾಯೈ ನಮೋಽಸ್ತು ತೇ ..  
 ಗಿರಿಮಧ್ಯೇ ತಥಾರಣ್ಯೇ ಮೇರುಮಧ್ಯೇ ಹಿಮಾಚಲೇ .  
 ನಂದಾ ಕಾತ್ಯಾಯನೀ ದುರ್ಗೇ ರೇಣುಕಾಯೈ ನಮೋಽಸ್ತು ತೇ ..  
 ಸ್ವರ್ಗಪಾತಾಲಮರ್ತ್ಯೇಷು ವಿಚರಂತೀ ತ್ವನೇಕಧಾ .  
 ಪ್ರಚಂಡಯೋಗಿನೀ ಚಂಡೇ ಏಕವೀರೇ ನಮೋಽಸ್ತು ತೇ ..  
 ತೇಜೋಮಂಡಲದುರ್ಧರ್ಷೇ ಸೂರ್ಯಕೋಟಿ-ಸಮಪ್ರಭೇ .  
 ದುರ್ನಿರೀಕ್ಷ್ಯೇ ದುರಾಧಾರೇ ಏಕವೀರೇ ನಮೋಽಸ್ತು ತೇ ..  
 ಏಂ ಬೀಜಂ ವ್ಯಾಪಿತಂ ಯೇನ ವಜ್ರೇಯಂ ಸಚರಾಚರಂ .  
 ತ್ರೈಲೋಕ್ಯಂ ಕ್ಷೋಭಯಂತೀಂ ತ್ವಾ ಮಾಯಾಬೀಜೇನ ರೇಣುಕಾಂ ..  
 ತ್ವಮೇವ ಪರಮಂ ಜಾಪ್ಯಂ ತ್ವಮೇವ ಪರಮಂ ತಪಃ .  
 ತ್ವಮೇವ ಪರಮಂ ಜ್ಞಾನಂ ರೇಣುಕಾಯೈ ನಮೋಽಸ್ತು ತೇ ..  
 ತ್ವಂ ಮಾತಾ ತ್ವಂ ಪಿತಾ ಭ್ರಾತಾ ತ್ವಂ ಸಖಾ ತ್ವಂ ಗುರುಪ್ರಭುಃ .  
 ತ್ವಮೇವ ಜಗತಾಂ ಧಾತ್ರೀ ತ್ರಾಹಿ ಮಾಂ ಭಕ್ತವತ್ಸಲೇ ..  
 ಅಧರ್ಮಃ ಕುರು ತೇ ಧರ್ಮ ಧನವಾನ್ ಧನಮೀಶ್ವರಿ .  
 ಅಜಾತಿಃ ಕುರು ತೇ ಜಾತಿಸ್ತ್ವ ಯಾಜ್ಞಾ ಪರಮೇಶ್ವರಿ ..  
 ಅಪವಿತ್ರಂ ಪವಿತ್ರೇಯಂ ಕುರುಷೇ ತ್ವಂ ಸದಾಂಬಿಕೇ .  
 ತ್ವಮೇವ ಪರಮಂ ತೀರ್ಥಂ ತ್ರೈಮೂರ್ತಿಸ್ತ್ವಂ ಜಗನ್ಮಯೇ ..  
 ಜಾತಿಭ್ರಷ್ಟಾ ಕುಲಭ್ರಷ್ಟಾ ವ್ರತಭ್ರಷ್ಟಾ ಚ ಯೇ ನರಾಃ .  
 ಏಕವೀರಾಪ್ರಸಾದೇನ ಶುದ್ಧಾಸ್ತೇ ನಾತ್ರ ಸಂಶಯಃ ..  
 ದ್ವಿಜಾತಿ ಮ್ಲೇಕ್ಷ ಪರ್ಯಂತಂ ಪಾಪಂ ಯಃ ಕುರುತೇ ನರಃ .  
 ತತ್ಪರ್ವಂ ದಹ್ಯತೇ ಕ್ಷಿಪ್ರಂ ರೇಣುಕಾದರ್ಶನೇನ ತು ..  
 ವರ್ಣಾವರ್ಣೋ ನ ತಸ್ಯಾಸ್ತಿ ತ್ವನ್ಮಾರ್ಗೇ ಯೇ ಯಥೇರಿತಂ .  
 ತೀರ್ಥಂ ಭೂತಾಸಿ ಮಾತಂಗೀ ರೇಣುಕಾಯೈ ನಮೋಽಸ್ತು ತೇ ..

ವಿರಜೇ ರಜನೀಮೂರ್ತೇ ನಿರ್ಧೂತೇ ಧೂತಕಲ್ಮಷೇ .  
 ತ್ರೈಲೋಕ್ಯ ಪಾವನಿ ಪುಣ್ಯೇ ಏಕವೀರೇ ನಮೋಽಸ್ತು ತೇ ..  
 ಸಮನೋ ಘ್ರಾಣಾಂಘ್ರಿ ಪಾಣಿಶ್ಚ ದದ್ರುಸ್ಪೋಟಕಮೇವ ಚ .  
 ದಾರಿದ್ರ್ಯ-ದುಃಖ-ರೋಗಘ್ನೀಂ ತಾಂ ವಂದೇ ರೇಣುಕಾಮಹಂ ..  
 ಕಲ್ಪದುಮ-ಸಮಾಖ್ಯಾತಾ ಚಿಂತಾಮಣಿ-ವಿಭೂಷಿತಾ .  
 ರೇಜನಾಃ ಕಿಂ ಪಶ್ಯಂತಿ ರೇಣುಕಾಂ ಕಾಮಧೇನುಕಾಂ ..  
 ಧರ್ಮಾರ್ಥಕಾಮಮೋಕ್ಷಾಣಾಂ ಪುರುಷಾಣಾಂ ಚತುರ್ವಿಧಾಂ .  
 ಏಕವೀರಾಪ್ರಸಾದೇನ ಸಿದ್ಧಂತೇ ನಾತ್ರ ಸಂಶಯಃ ..  
 ಸರ್ವಂ ತೀರ್ಥಾಭಿಷೇಕಂ ತು ಸರ್ವಯಜ್ಞಫಲಂ ಲಭೇತ .  
 ಆಷಾಢೇ ಚೈವ ಕಾರ್ತಿಕ್ಯಾಂ ರೇಣುಕಾದರ್ಶನೇನ ತು ..  
 ಪೃಥಿವ್ಯಾಂ ಯಾನಿ ತೀರ್ಥಾನಿ ಸಮುದ್ರಾ ಸರಿತಾನಿ ಚ .  
 ಏಕವೀರಾ ಪರಂ ನಾಸ್ತಿ ಸದ್ಯಃ ಪ್ರತ್ಯಯಕಾರಕಂ ..  
 ಕಾರ್ತಿಕ್ಯಾಂ ಕೃತ್ತಿಕಾಯೋಗೇ ಯಃ ಪಶ್ಯಂತೀಹ ರೇಣುಕಾಂ .  
 ನ ತೇಷಾಂ ಪುನರಾವೃತ್ತಿಃ ಕಲ್ಪಕೋಟಿಶತ್ಪರಪಿ ..  
 ಶ್ರೀಸಿಂಹಾಮಲಕಂ ದೇವ ದೇವದೇವೇನ ಸೇವಿತಂ .  
 ಮುಕ್ತಿಗತಾ ಸಮಾಸಾದ್ಯ ದ್ವಿಸಪ್ತತಿಚತುರ್ಮುಖಾಃ ..  
 ದೇವದೇವೋ ತಥಾ ರುದ್ರಃ ಸಂಭೇದೋ ಭಾಸ್ಕರಾಲಯಂ .  
 ತೋಯಂ ಮೇರುಸ್ತಡಾಗಸ್ಯ ಸದ್ಯಃ ಪಾಪಹರಾಣಿ ಷಟ್ ..  
 ಕುರುಕ್ಷೇತ್ರೇ ಸಕೃತ್ತೀರ್ಥೇ ರಾಹುಗ್ರಸ್ತೇ ದಿವಾಕರೇ .  
 ಪ್ರಯಾಗಂ ಚ ಸದಾತೀರ್ಥಂ ಗಯಾ ಗಂಗಾ ಚ ರೇಣುಕಾ ..  
 ಆಧಾರಭೂತನಿಲಯೋ ಲಲನಾರೂಪಧಾರಿಣೀ .  
 ಕ್ಷುಧಾ ತೃಷಾ ಚ ದುಃಖಘ್ನೀಂ ತಾಂ ವಂದೇ ರೇಣುಕಾಮಹಂ ..  
 ಯೇ ಪಶ್ಚಿಮಾಸ್ತು ಯೇ ಸಿದ್ಧಾ ಪೂರ್ವಾಯೈ ಯೇ ಚ ಸಂಸ್ಥಿತಾಃ .  
 ಏಕವೀರಾ ಪರಂ ಬೀಜಂ ಶಾಶ್ವತಂ ಪದಮವ್ಯಯಂ ..  
 ಮಾಯಾಬೀಜೇನ ಯಾ ಪ್ರೋಕ್ತಾ ಹಂಕಾರಾರ್ಧಕಲಾಸ್ಮೃತಾ .  
 ಸಾ ಯೋನಿಃ ಸರ್ವಮಂತ್ರಾಣಾಂ ಸಾ ಶಕ್ತಿಃ ರೇಣುಕಾ ಸ್ಮೃತಾ ..  
 ಕಿಂ ತಸ್ಯ ಬಹುಭಿರ್ಮಂತ್ರೈರ್ವೇದಸಿದ್ಧಾಂತವಿಸ್ತರೈಃ ..  
 ಏಕವೀರಾಮಹಾಮಂತ್ರಂ ಸರ್ವ-ಕಾಮ-ಫಲಪ್ರದಂ ..  
 ಮೂಲಮಂತ್ರಮಿದಂ ಪ್ರೋಕ್ತಂ ಹಂಸಭೇದೇನ ಸಂಸ್ಥಿತಂ .  
 ಸ ಸಾಕ್ಷಾದ್ ಭೈರವೇ ಪ್ರೋಕ್ತಮೇಕವೀರಂ ಪರಾತ್ಪರಂ ..  
 ಶಿವಶಕ್ತಿಮಿದಂ ಬೀಜಂ ರೇಣುಕಾಮಿದಮವ್ಯಯಂ .  
 ಸರ್ವಮಂಗಲಮಾಂಗಲ್ಯೇ ಪವಿತ್ರಂ ಪಾಪನಾಶನಂ ..



ಯ ಇದಂ ಪಠತೇ ನಿತ್ಯಂ ತ್ರಿಸಂಧ್ಯಂ ಶ್ರದ್ಧಯಾನ್ವಿತಂ .  
ಆಯುರಾರೋಗ್ಯಮೈಶ್ವರ್ಯಂ ಪದಂ ನಿರ್ವಾಣಮಾಪ್ನುಯಾತ್ ..  
ಅಚಲಾಂ ಶ್ರಿಯಾಮಾಪ್ನೋತಿ ಪುತ್ರದಾರಾದಿ ಸಂಪದಾಂ .  
ಭುಂಜತೇ ವಿಪುಲಾನ್ನೋಗಾನ್ ತ್ರೈಲೋಕ್ಯಂ ಮೋಹಯೇದ್ಭುವಂ ..  
ಏಕವೀರಾ ಇದಂ ಬೀಜಂ ತ್ರೈಲೋಕ್ಯೇ ಯಃ ಪಠೇನ್ನರಃ .  
ಐಶ್ವರ್ಯಂ ಲಭತೇ ರಾಜ್ಯಂ ವಾಗ್ಮೈಶ್ವರ್ಯಂ ಚ ಜಾಯತೇ ..  
ದುವೃತ್ತಾನಾಮಶೇಷೇಣ ತಥಾ ದುಃಸ್ವಪ್ನದರ್ಶನೇ .  
ರಕ್ಷೋಭೂತ-ಪಿಶಾಚೇಭ್ಯೋ ಗ್ರಹಪೀಡಾಂ ವ್ಯಪೋಹತಿ ..  
ರೇಣುಕಾಪರಮಂ ಸ್ತೋತ್ರಂ ಯೇ ಜಪಂತಿ ಚ ಮಾನವಾಃ .  
ಪ್ರಾಪ್ನುಯಾತ್ಪರಮಾಂ ಸಿದ್ಧಿಮಣಿಮಾದಿ ಗುಣಾಷ್ಟಧಾಂ ..  
ಮಾತಾಪುರಸ್ಥಿತಾ ದೇವೀ ಮಾತೃಪೀಠೋದ್ಭವಾ ಶಿವಾ .  
ಮಹಾದೇವೇನ ಸಂಸ್ತುತ್ಯ ಭುಕ್ತಿ-ಮುಕ್ತಿ-ಫಲಪ್ರದಾಂ ..  
ರೇಣುಕಾಯಾ ಇದಂ ಸ್ತೋತ್ರಂ ಪಠಿಷ್ಯತಿ ದಿನೇ ದಿನೇ .  
ಸ ಗಚ್ಛೇತ್ ಪರಮಂ ಸ್ಥಾನಂ ಯತ್ರ ದೇವೋ ಮಹೇಶ್ವರಃ ..  
ಇತಿ ಶ್ರೀಕೌಲಾರ್ಣವೇ ಶ್ರೀಭೈರವಪ್ರೋಕ್ತಂ ರೇಣುಕಾಸ್ತವರಾಜಸ್ತೋತ್ರಂ  
ಸಂಪೂರ್ಣಂ .  
.. ಶ್ರೀ ರೇಣುಕಾರ್ಪಣಮಸ್ತು ..

Encoded and proofread by Kaushal S. Kaloo kaushalskaloo at gmail.com

---

—  
*Renuka Stavaraj Stotram Kaularnava*

pdf was typeset on June 8, 2021

—

Please send corrections to [sanskrit@cheerful.com](mailto:sanskrit@cheerful.com)

